

Pakistan Texniki Yardım Proqramı (PTAP) çərçivəsində Pakistanın Dövlət Universitetlərində azərbaycanlı tələbələr üçün 2009-2010-cu illər üzrə əczaçılıq və mühəndislik ixtisasları üzrə 3 yer ayrılıb. Proqramda iştirak edəcək namizədlər təhsil alacaqları universitet tərəfindən müəyyənləşdirilən məbləğdə təhsil haqqını, o cümlədən beynəlxalq nəqliyyat, yaşayış və yemək xərclərini özləri ödəməlidirlər. Bundan başqa namizədin qəbul imtahanı üzrə balı SAT II (Subject Test for Admission) 550, TOEFL/IELTS imtahanı üzrə balı isə 500 olmalıdır.

Proqram çərçivəsində mühəndislik ixtisası üzrə təhsil almaq arzusunda olan namizədin ingilis dili, fizika, kimya və riyaziyyat, əczaçılıq ixtisası üzrə isə ingilis dili, fizika, kimya və biologiya fənləri üzrə orta göstəricisi 60%-dən yuxarı olmalıdır. Yalnız orta ixtisas və ya ali təhsilə malik olan namizədlər proqramda iştirak edə bilərlər.

Proqramda iştirak etmək arzusunda olan namizədlər aşağıdakı sənədləri təqdim etməlidirlər:

- Diplom və diplom əlavəsinin notarial qaydada tərcümə edilmiş surətləri;
- 4 ədəd fotosəkil;
- Pasportun surəti;
- İslamabad Rəhbərlərin Daxili Şura Katibliyindən əldə edilmiş uyğunluq sertifikatı (sertifikat yalnız Pakistanda müvafiq imtahandan keçdikdən sonra verilir);
- SAT II, TOEFL/IELTS imtahanlarının nəticələrini təsdiq edən sertifikatların surətləri (Dow Səhiyyə Elmləri Universiteti, Sindh Tibb Koleci, Karaçi və Liaquat Tibb və Səhiyyə Elmləri Universiteti üçün);

Proqram barəsində ətraflı məlumatları www.ead.gov.pk internet sahifəsindən əldə etmək mümkündür. Proqramda iştirak etmək arzusunda olan namizədlər ərizə formaları üçün Təhsil Nazirliyinin Beynəlxalq əlaqələr şöbəsinə müraciət edə bilərlər (Könül Məhərrəmovə – tel: 496-33-11; dax-251).

Sənədlər və müvafiq qaydada doldurulmuş ərizə formaları cari ilin 25 avqust tarixinə qədər Təhsil Nazirliyinə təqdim olunmalıdır.